

Адыгеим и Президент изэлуклэгъухэр

Адыгэ Республикэм и Президентэу Тхаклушынэ Аслъан щылэ мазэм и 26-м ыкIи и 27-м Адыгэ Республикэм и Премьер-министрэу КъумпIыл Муратрэ ащ игуадзэу Алексей Петрусенкэмрэ зэлуклэгъу заулэ адырилагъ. Лъэшэу къызрегъэм кыхэкIэу Iофхэм язытет зыфэдэр зэлуклэгъум илэхъан республикэм ипашэ къыфалотатъ.

Лъэшэу ошх къызэрешхыгъэм ыкIи ос къызэресыгъэм ошIэ-дэмышIагъэ зыхэлъ тхамыклагъо къыздамыхыгъэ нахь мышIэми, электролиниехэм мыл атыримышIагъэми, ахэр зэпимытхыгъэхэми, чIыопс, техногеннэ нэшанэ зилэ, ошIэ-дэмышIагъэ зыхэлъ тхамыклагъохэм къыздахыхэрэм ядэгъэзыжын фэгъэгъэ къэралыгъо системэ зыкIым игъэ-IорышIаплэ иорганхэр «ухъазырыныгъэ лъэшым» ирежим тецэгъэным ехыллэгъэ унашъо мыщ шаштагъ.

Щылэ мазэм и 27-м ехьулIэу Адыгеим игъогу псгъуми автотранспортым изеклон зыпкъ шырагъэуцожыгъ, цIыфхэм ящылэныгъэкIэ амалхэр къэзытырэ лъэныкъохэр зэщыкIуагъэхэу агъэунэфыгъэп. Синоптикхэм къызэратырымкIэ, чэщмэфитIу благъэхэм электролиниехэм ыкIи чыгъхэм мыл атехьощтэп. Чыопс тхамыклагъохэм кяхэкIэу электричеством, газым, псым ялэкIэгъэхъан зэщымыкIоным республикэм ипашэхэм лъэшэу аналэ тырагъэты.

*Адыгэ Республикэм
и Президент ипресс-къулыкъу*



Осым гумэкIыгъохэр къыздихыгъэх

Тыдэ уплъагъэми зэкIэри фыжыбз, чыгъ пцIанэхэри осым къыфэпагъэх. КIэлэцIыкIухэр бэрэ зэжэгъэхэ кIымафэр къэсыгъ. Ащ къыздихыгъэ чэфыгъом, дэхагъэм адакIоу гумэкIыгъохэри къыкIо-кIыгъэх. Гъогухэр къызэрэты-ригъэщтыкIыгъэм, осыр бэу зэрателыым кяхэкIэу машинэхэр ерагъэу мээкIох, зэутг-кIыгъэхэми уарехыллэ.

ООО-у «Благоустройство» зыфиIорэм ипашэ игуадзэу Сергей Еременкэм къызэри-IуагъэмкIэ, зэпыу ямылэу машинэхэм гъогухэр къэлэ кIоцIым шагъэкIабзэх, ахэм япчъагъэ екIу, зыщищыкIэгъэ чыплэхэм пшахъо атыратакъо.

Автовокзалхэмрэ автостанци-ехэмрэ яобъединение идиспетчерэу ЦуукI Маринэ къызэ-риIуагъэмкIэ, осыр бэми, гъогу

чыжъэ техьэрэ автобусхэм ямаршут зэхьокIыныгъэ фэхьугъэп.

Къалэу Мыекъуапэ фэмы-даIоу къуаджэхэм нахь куоу къашесыгъ. Гидрометеогуп-чэм къызэритырымкIэ, къи-хъашт тхымафэм чыIэр гра-дуси 10-м нэсышт, къызыще-сышт мафэхэри кыхэкIышт.

*ИШЪЫНЭ Сусан.
Сурэтыр Ишъынэ Аслъан
тырихыгъ.*

Адыгэ Республикэм и Президент и Указ

Адыгэ Республикэм икъэралыгъо
наградэхэр афэгъэшъошэгъэнхэм ехыллагъ

Адыгэ Республикэм ыпашхъэ гъэхъэгъэ ин дэ-дэхэр зэрэщырилэхэм ыкIи илэхъыбэ хьугъэу гуеты-ныгъэ фырилэу Iоф зэришIэрэм афэшI медалэу «Адыгеим и Щытхъузехь» зыфиIорэр

Сапый Долэт Исхакъ ыкъом — пенсионерым фэгъэшъошэгъэнэу.

Псауныгъэм икъэухъумэн ялахышхо зэрэхашIыхьэрэм ыкIи илэхъыбэ хьугъэу гуетыныгъэ фырилэу Iоф зэрэшIэрэм афэшI щытхъуцIэу «Адыгэ Республикэм псауныгъэр къэухъумэгъэнымкIэ изаслуженнэ IофышI» зыфиIорэр афэгъэшъошэгъэнэу.

Бэгъ Альберт Нурбий ыкъом — псауныгъэм икъэухъумэнкIэ муниципальнэ учреждениеу «Мыекъопэ къэлэ муниципальнэ клиникэ сымэдджэщым» хирургиемкIэ иотделение ипашэ,

Федокова Иринэ Юрий ыпхъум — псауныгъэм икъэухъумэнкIэ муниципальнэ учреждениеу «Мыекъопэ къэлэ поликлиникэу N 1-м» имедсестра шхъалэ,

Юркова Жаннэ Герман ыпхъум — муниципальнэ учреждениеу «Мыекъопэ районым игупчэ район сымэдджэщ» ипроцедурнэ медсестра.

Гъэсэныгъэм ылэныкъокIэ гъэхъагъэхэр зэрэшIыгъэхэм ыкIи илэхъыбэ хьугъэу гуетыныгъэ фырилэу Iоф зэрэшIэрэм афэшI щытхъуцIэу «Адыгэ

Республикэм народнэ гъэсэныгъэмкIэ изаслуженнэ IофышI» зыфиIорэр афэгъэшъошэгъэнэу:

КIое Любэ Долэт ыпхъум — гурыт профессиональнэ гъэсэныгъэ языгъэгъотырэ къэралыгъо учреждениеу «Адыгэ кIэлэгъэджэ колледжэу Хь. Андырхъуае ыцIэкIэ щытым» икIэлэгъэджэ,

Семьяникова Татьяна Михайл ыпхъум — Джэдджэ районымкIэ муниципальнэ кIэлэцIыкIу IыгъышIэу N 2-у «Ромашка» зыфиIорэм ипашэ,

КIыкI Марыет Хьисэ ыпхъум — муниципальнэ образованиеу «Теуцожэ районым» иадминистрации гъэсэныгъэмкIэ и ГъэIорышIаплэ ипашэ игуадзэ.

Мэкъу-мэщым ихэхъоныгъэкIэ гъэхъагъэхэр зэрэшIыгъэхэм ыкIи илэхъыбэ хьугъэу Iоф зэрэшIэрэм афэшI щытхъуцIэу «Адыгэ Республикэм мэкъу-мэщымкIэ изаслуженнэ IофышI» зыфиIорэр афэгъэшъошэгъэнэу:

Анисимов Сергей Иван ыкъом — Джэдджэ районымкIэ мэкъу-мэщышIэ (фермер) хьызмэтшIаплэу «С.И. Анисимов» зыфиIорэм ипашэ,

Даур Мурат Аскэрбий ыкъом — пшъэдэкIыжъэу ыхьырымкIэ гъунэпкъэ гъэнэфагъэ зилэ агрокомплексу «Шовгеновский» зыфиIорэм игъэцкIэкIо директор.

Промышленностым изегъэушъомбгъун илахь зэрэхышIыхьэрэм ыкIи илэхъыбэ хьугъэу гуетыныгъэ

фырилэу Iоф зэришIэрэм афэшI щытхъуцIэу «Адыгэ Республикэм промышленностымкIэ изаслуженнэ IофышI» зыфиIорэр

Хьакъунэ Алтэ Михайл ыпхъум — Урысые Федерацием промышленностымрэ энергетикэмрэкIэ и Министерствэ иакционер обществэ шхъэихыгъэу «Чыдэгъэ компаниеу «Лукойл» зыфиIорэм пшъэдэкIыжъэу ыхьырымкIэ гъунэпкъэ гъэнэфагъэ зилэ иобществэу «Лукойл — Югнефтепродукт» и АЗС-у N 24-м (къалэу Мыекъуапэ) иоператор фэгъэшъошэгъэнэу.

Физическэ культурэмрэ спортымрэ яхэхъоныгъэ илахь зэрэхышIыхьэрэм фэшI щытхъуцIэу «Адыгэ Республикэм физическэ культурэмрэ спор-тымрэкIэ изаслуженнэ IофышI» зыфиIорэр

Заболотный Анатолий Геннадий ыкъом — апшъэрэ профессиональнэ гъэсэныгъэ языгъэгъотырэ къэралыгъо учреждениеу «Адыгэ къэралыгъо университетым» физическэ пIуныгъэмкIэ икафедрэ идо-цент фэгъэшъошэгъэнэу.

*Адыгэ Республикэм и Президентэу
ТХЪАКЛУШЫНЭ Аслъан*

къ. Мыекъуапэ,
щылэ мазэм и 26-рэ, 2011-рэ илээс
N 5

Щэу къахъыжъырэм къыхэхъо

2010-рэ илэсым республикэм былымхъунымкIэ IофшIэнэу илэхэр Адыгеим мэкыу-мэщымкIэ и Министертвэ бэмышIэу щызэфахысыжыгъэх. Тигъэзетеджэхэр ахэм ащыдгъэгъозэнхэм фэшI министрствэм былымхъунымкIэ ыкIи племенной IофшIэнымкIэ иотдел илофышIэхэм залудгъэкIагъ.

— Илэсэу къызэтынэкIыгъэм республикэм псгъумкIи лы тонн мин 40-м фэдиз хъа-зыр ыкIи щэ тонн мини 105-рэ къыщахыжыгъ, ахэр ыпэрэ илэсым къахыжыгъагъэхэм анахы процент 15-кIэ ыкIи 1-кIэ нахыбэх, — къытаIуагъ ахэм. — Теуцожь районим ит ЗАО-у «Киево-Жураки» зыфи-Iорэм къохъупIэ комплексыр зэрэшатIупшыгъэм къыхэкIэу къолэу къэтхыжыгъэр тонн мини 2-м къехъугъ, ар 2009-рэ илэсым къахыжыгъагъэм на-хы фэдэ 15-кIэ нахыб.

Ащ пыздагъэу отделым ипа-щэ республикэм къоу шахъурэм ипчъагъэ къызэрэхъуагъэм дакIоу, былым пIаштэу яIэхэм япчъагъэ, 2009-рэ илэсым елбытыгъэмэ, зэхъокIынгъэ зэрэфэмышыгъэр къыхигъэ-щыгъ. Джащ фэдэу мэлхэм, шыхэм ыкIи шагубызхэм яп-чъагъи нахъ зыпкъ иуцоу ри-гъэжъагъ. Анахъ гукъаоу шы-тыр щэу чэмхэм къахлахырэм ипчъагъэ къызэрэщыкIэрэр, анахъу мэкыумэщышIэ-фер-мер хызмэтшIапIэхэм чэмхэм щэу къащыкIахырэм узэри-мыгъэразэрэр ары. Ар анахъу зэлбытыгъэр Теуцожь, Тэхъу-тэмыкьо ыкIи Мыекьопэ рай-онхэм щэм продукцие зэфэшъ-

хъафхэр хэшIыкIыгъэнхэм зэ-ращыпымылхэр ары. Шып-къэ, Мыекьопэ районим цыф-хэм ахъурэ чэмхэм щэу къа-клахырэр къащызыщфыхэрэ автомашинэхэр къыщекIо-кIыхэу агъэпсыгъ.

Ащырэ чэмхэм япчъагъэ анахъуу къызщыщыкIагъэр 2010-рэ илэсым иегъэжъгъур ары. Ащ лъапсэ фэхъугъэр а лъэхъаным щэм буасэ пыут дэдэу зэрэщытыгъэр ары. Щэм продукцие зыщыхашIыкIыхэрэ предприятияхэм япащэхэм зэдэгущыIэгъу зэфэшъхъафхэр задыраIагъэхэм ыуж щэр къэ-зыхыжыжыхэрэм яшIоигъоны-гъэхэр агъэцакIэхэзэ, ащ буасэ хэпшIыкIэу къалэтыгъ.

— 2009-рэ илэсым елбыты-гъэмэ, икIыгъэ илэсым къа-щырэ чэмхэм япчъагъэ рес-публикэм шъхъэ 1800-кIэ нахъ макIэ щыхъугъэмэ, ыпэрэ илэ-сым щэу къахыжыжыгъэм на-хы илэсэу къызэтынэкIыгъэм къахыжыжыгъэр тонн 1000-кIэ нахыб, — аIо отделым ило-фышIэхэм. — Ар анахъуу къызыхэкIыгъэр чэм пэпчэ щэу къыкIахырэм хагъэхъон зэрал-экIыгъэр ары. ИкIыгъэ илэ-сым зы мафи къыхэкIыгъэп ыпэрэ илэсым нахъ макIэу щэр къыщахыжыгъэу. Илэсым

ыкIэм ехъулIэу чэм телыгътэу республикэм къыщахыжыгъ-гъэр килограмм 200-м нахы-бэу къэтлтытагъ.

Ащ пыздагъэу отделым ипа-щэ къызэриIуагъэмкIэ, щэм икъэхыжыжынкIэ республикэм гъэхэгъэшIухэр шызышIыгъэ хызмэтшIапIэхэри тилэх. Апэу ащ зыцIэ къыриIуагъэр Крас-ногвардейскэ районим шыщ СПК-у «Колхозэу Лениным» иапэрэ былымэхъо фермэу Светлана Гулак зипащэр ары. Ащ мэээ 11-м къыкIоцI чэм телыгътэу щэу къыщахыжыгъ-гъэр килограмм мини 6-м къы-щыкIагъэп. Республикэр зы-щылэ илэсэхэм къахIоцI чэм пэпчэ ащ фэдиз щэу къыкIахэу зыкIи къыхэкIыгъэп. Зигугъу къэтшIыгъэ хызмэтшIапIэм чэм телыгътэу щэу къыщахы-жыгъэр килограмм мини 5-м къехъугъ. Джащ фэдэу чэм пэпчэ щэу килограмм мини 4-м ехъу а районим шыщ СПК-у «Родина» зыфиIорэм, килограмм мини 3-м нэс Джэ-джэ былымгъэпщэрыпIэ базэм ыкIи Шэуджэн районим шыщ СПА-у «Былымахъом» къаща-хыжыгъэ.

Кошхъэблэ ыкIи Теуцожь районхэр щэм икъэхыжыжынкIэ ауж къинагъэх. Ахэм чэм те-лыгътэу щэу къащахыжыжыгъэр килограмм мини 3-м нагъэ-сыгъэп. А районхэм щэу къа-щахыжыжыгъэр нахыбэ аща-шынымкIэ амалэу шыIэхэр загъэфедэхэкIэ, республикэм гурытымкIэ чэмхэм щэу къа-щыкIахырэм хэпшIыкIэу къы-хэхъошт. А пчъагъэр щэ тонн

мини 4-м къыщымыкIэнэу ми-нистерствэм къыщырадзэ.

ЗэкIэми ашIэ республикэм ит щэ заводхэм продукцие зы-хашIыкIыщтым инахыбэр Адыгеим хэмышхэрэ чIыпIэхэм къазэраращырэр. А щыкIагъэр дэгъэзыжыгъэным фэгъэхы-гъэ амалхэр республикэм зэрэ-щызэрахъэхэрэм тыщагъэгъо-загъ. Ахэм къызэралIуагъэмкIэ, къалэу Мыекьуапэ ихъанэ-гъунэ фирмэу «Киево-Жураки» зыфиIорэм щэр къызщахы-жыгъэр комплексэу шъхъэ мини 4,5-рэ зыщайыгъын алъэкIы-щтыр шигъэпсышт. Джащ фэ-дэу ОАО-у агрокомплексэу «Шовгеновский» зыфиIорэм ыкIи Шэуджэн районим шыщ ООО-у «Премимумым» чэм мин зырыз зыщайыгъынхэ алъэ-кIышт фермэхэу щэр къызща-хыжыжыщтхэр ащагъэпсы-щтых. Арэуштэу Iофыр зызэ-пыфэкIэ, республикэм щэ заво-дэу итхэм продукциер зыха-шыкIыщтэу ящыкIагъэм фэ-диз алъэкIагъэхъан зэралъэкIы-щтым дакIоу, Пшызэ шъолъыр ит хызмэтшIапIэхэм щэу къа-лыжыжыщтыр аращэным те-хъанхэ алъэкIыгъэ.

Фирмэу «Киево-Жураки» зыфиIорэм зэрэщырахъухъэ-рэмкIэ, племенной былымхэу шабэ къэзытыщтхэр агъэфедэ-хэ зыхъукIэ, чэм телыгътэу щэу къахыжыжыщтыр килограмм мини 8 — 10-м нагъэсышт. Арэуштэу зыхъукIэ, респу-бликэм чэм пэпчэ гурытымкIэ щэу къыщыкIахыщтыр килограмм мини 6-м лъыкIагъэхъаным иамал щылэ хъушт. Ащ къы-

хэкIэу щэм продукцие хэзы-шIыкIыхэрэм ящыкIагъэр зэкIэ алъэкIагъэхъан алъэкIышт.

— Урысыем ичIыпIабэхэм гъэрэкIо огъоу шылагъэм мы-макIэу зэрар зэрарихыгъэм лъыкIэмышхъапэмэ, хэгъэгум икыблэ гъэмафэр огъоу зэрэ-щытыгъэм къыхэкIэу былым-хэм ящыкIэгъэшт Iус зэфэ-шъхъафхэр икыуштым фэди-зэу шагъэхъазырынхэ алъэ-кIыгъэп, — аIуагъ тизэдэгущы-лэгъу икIэухым ахэм. — БэмышIэу Красногвардейскэ районим шыщ СПК-хэу «Кол-хозэу Лениным» ыкIи «Роди-нэр» зыфиIохэрэм, фэшъхъаф хызмэтшIапIэ инхэу былым-хъуным нахъ зыщыпIыгъэм тащылагъ. БылымIус зэфэшъ-хъафхэр ахэм ищыкIагъэм лъы-кIахэу ащагъэхъазырыгъ. Ащ дакIоу республикэм гъэрэкIо IускIэ агъэфедэн алъэкIышт лэжыгъэу цаугъоижыгъэр макIэп, ащ къыхэкIэу концен-трированнэ Iусхэм ащыкIэшт-хэп. ЕтIани къыхэзгъэщы сшIоигъу фермер хызмэт-шIапIэхэм ащышхэу былым-хъуным пымылхэмэ силосрэ мэкыурэ агъэхъазырхэзэ зэра-щэхэрэр. Мыр анахъу зыщып-лэгъун плъэкIыщтыр Мые-кьопэ районыр ары. Арышъ, былымхъуным фэгъэзэгъэ хызмэтшIапIэхэм гъатхэм нахъ тызеблагъэкIэ Iусэу агъэ-хъазырыгъэхэр афимыкьунхэ зыхъукIэ, ахэр нэмыкI чIы-пIэхэм къащашэфынхэм иамал зэрэщылэр зыщаремыгъэгъупш.

ЛIЭХЪУСЭЖЪ
Хъаджэртбый.

Общественнэ лыплъэкIо комисиим хэтхэр

Къыблэ федеральнэ шъолъырыр

УФ-м исубъект	№ п/п	Кандидатым ылгъэкъуацI, ыцI, ятэ ыцI	Организацием ыцI
Адыгэ Республикэр	1	Николенко Николай Николай ыкьор	Урысые общественнэ организациеу «Афганистан иветеранхэм я Урысые Союз» зыфиIорэм и Адыгэ республикэ къутам
	2	Аведов Владимир Артем ыкьор	Урысые общественнэ организациеу «Афганистан иветеранхэм я Урысые Союз» зыфиIорэм и Адыгэ республикэ къутам
	3	Кирпичников Сергей Федор ыкьор	Ветеранхэм я Урысые общественнэ организациеу «Боевое братство» зыфиIорэм и Адыгэ республикэ къутам
	4	Симаков Олег Иван ыкьор	Ветеранхэм я Урысые общественнэ организациеу «Боевое братство» зыфиIорэм и Адыгэ республикэ къутам
	5	Джарымэ Рэщид Изольд ыкьор	Афганистан щыкIогъэ заом сэкъат хэхъухъагъэхэм я Урысые общественнэ организацие и Адыгэ республикэ къутам
	6	Талъэкьо Аслъан Чэсэбий ыкьор	Афганистан щыкIогъэ заом сэкъат хэхъухъагъэхэм я Урысые общественнэ организацие и Адыгэ республикэ къутам

Тхъэм ем тыщиухъумэн

Аужырэ мэээ заулэм Кавказы-ми зэрэ Урысыеуи тхъамакIагъо-хэр къазэрэщыхъухэрэ лъэшэу тыгу кьо. Къэрэщэе-Щэрджэ-сымкIэ Премьер-министрэ хъунэу агъэхъазырыщтыгъэ Шыбзыхъу Фраль, Черкес конгрессым ипащэу Жыкьо Аслъан зэлъашIэрэ шIэ-ныгъэлэжъэу ЦыпIынэ Аслъан, Къэбэртэе-Бэлъкъарым имуфти

лIыгъэнчъэхэу зэраукIыгъэхэр сы-дэу игъуаджэ охъуи тIозэ, джыри Москва къыщыхъугъэ тхъама-кIагъом икъэбар зэхэтхыгъэ. Хэти орэхъу, тыди щэрэхъу, цыф хыехэм апсэ хэзыхырэм нахъ мэхъаджэ, нахъ хъэкIэ-къуакIэ щылэпын фае.

Тэ, адыгэ ябынкIэ, зэо-банэм, бырсырым шъобжэу къытихы-гъэр, тыркьоу къыттырищагъэр

зэрэгъунэнчъэр зыщыдгъэгъупшэ хъухэщтэп. Арышъ, мамырныгъэм ишIугъэ, илэшIугъэ тэщ нахышIоу зышIэн, зэхэзышIэн зэрэдунаеу те-тынэпщтын сIоми егъэлыегъэнэу къычIэкIынэп.

Тхъэм ем тыщиухъумэнэу, шIум тыфиузнкIынэу, хэтрэ цыфи ыгу, ышъхъэ мыхъо-мышIагъэ къыри-мыгъэхъанэу телъэIу.

ХЪУАЖЪ Фахъри.
Анкара, Тыркуер.

Адыгэ Республикэм культурэмкIэ и Мини-стерствэ гухэкIышхо щыхъоу фэтхъаусыхэ Адыгеим лъэпкъ къашъохэмкIэ и Къэралыгъо академическэ ансамблэу «Налмэсым» ибалет-мейстерэу, Адыгэ Республикэм инароднэ ар-тисткэу НэмытIэкьо Риммэ Ахъмэд ыпхъум ятэ зэрэщымылэжыым фэшI.

АР-м инароднэ артисткэу НэмытIэкьо Рим-мэ ятэу Ахъмэд зэрэщымылэжыгъэр лъэшэу гухэкI ащыхъоу Адыгэ къэралыгъо академи-ческэ къэшъокIо ансамблэу «Налмэсым» илофышIэхэр фэтхъаусыхэх.

Къэралыгъо ыкIи муниципальнэ фэло-фашIэхэр шагъэцэкIэштых



Адыгеим административнэ зэхъоклыныгъэхэр шышыгъэнхэм епхыгъэ Iоф-тхьабзэхэм къахиубытэу АР-м иминистрэхэм я Кабинет иунашъокIэ къэралыгъо ыкIи муниципальнэ фэло-фашIэхэр лъэныкъуабэхэмкIэ цыфхэм зыщафэгъэ-цэкIэштхэ Гупчэ (Многофункциональный центр предоставления государственных и муниципальных услуг) Мыекъуапэ кышызэуахыгъ. ИкIыгъэ 2010-рэ илээсым итыгъэгъазэ и 6-м аш IофшIэн ригъэжъагъ, АР-м IофшIэнымкIэ ыкIи социальнэ хэхъоныгъэхэмкIэ и Министерствэ епхыгъэшт.
МФЦ-р лъэхъаным кIэу кыздыхыгъэхэм ащыщ, джырэ нэс ащ фэдэм цыфхэр рихьылагъэхэу шытэпышъ, Iофэу ыгъэцэкIэштым шыгъуазэр макIэ. Ащ фэшI Iоф-шIэпIакIэу кызызэуахыгъэм пшъэрэлы гъэнэфагъэу иIэр, фэло-фашIэу ыгъэцэ-кIэштхэр зыфэдэхэр, яIофшIэн зэрзэхэщэгъэщтыр игъэкIотыгъэу къедгъэлотагъ ащ ипашэу Светлана Дорошенкэм.

— НахьыпэкIэ къэралыгъо фэло-фашIэхэр, гушылэм пае, пенсиер, кIэлэцIыкIухэм апае ахьщэ IэпыIэгъур, зэтыгъоу атырэ ахьщэ IэпыIэгъур, нэмыкIхэр ыгъэпсыным пае цыфым ведомствэ зэфэшъафхэр кыкIухьэхэзэ тхылъхэр ыгъэхъазырынхэ фаеу шытыгъ. Джы а Iофыр тэ тпшъэ итэлъхъажы, — кьелуатэ ащ, — ау а зигугъу кьэсшыгъэхэм язакъоп зэшIотхын тлэкIыштыр. Непэ Гупчэм фэло-фэшIэ зэфэшъафэу 44-рэ егъэцэкIэ. Социальнэхэм анэмыкIэу амыгъэкощырэ мылькым, гражданскэ-правовой статусым, предпринимательствэм, нэмыкIхэм япхыгъэ фэло-фашIэхэри зэшIотхынхэ тлэкIыштыр. Цыфым ыгъэпсын фаеу ищыкIэгъэ тхылъхэр тэгъэхъахьш, зищыкIэгъэ ведомствэм е кьулыкьум тэр-тэрэу тэгъэхьх. Таджъ цыфыр кызырэкIоштыр зэ ныIэп. Мыщ дэжым кышыхъэгъэхьшэ сшIойгъор кьулыкьоу е ведомствэу зэзэгъыныгъэ кыддэ-зышыгъэхэм фэло-фашIэу агъэцэкIэхэрэм анэмыкI тпшъэ

итлъхъажынын тызэрэфимы-тыр ары. АР-м IофшIэнымкIэ ыкIи социальнэ хэхъоныгъэхэмкIэ и Министерствэ, пенсиехэмкIэ Фондыр, къэралыгъо регистрациемкIэ, кадастрэхэмкIэ ыкIи картографиемкIэ Федеральнэ кьулыкьум и ГъэлорышIапI, Федеральнэ миграционнэ кьулыкьум икьутам, хэбзэIахьхэмкIэ Федеральнэ кьулыкьум и ГъэлорышIапI, цыфхэм IофшIапIэ ягъэгъотыгъэнымкIэ къэралыгъо кьулыкьум и ГъэлорышIапI, ООО-у «ГъэлорышIэкIо компаниеу ЖЭУ N 6» зыфилорэр арых непэрэ мафэмкIэ Iоф зыдэтшIэнэу зэзэгъыныгъэм кыддыкIэ-тхагъэхэр, нэмыкI кьулыкьухэм зэдэгъушIэгъухэр кыдда-шыгъахьх. Арышъ, тапэкIэ фэло-фашIэу дгъэцэкIэрэм ипчъагъэ 70-м едгъэхъунэу тэгугъэ.

— Цыфым фызэшIо-шъухышъуштыр зэригъэшIэным пае ыпэ-рапшIэу мыщ кьэкIон фаеу шыта?

— Чэщи мафи Iоф ышIэнэу телефон кызызэуахыгъ. Сыд

фэдэ уахьтэм кьытеуагъэхэми, яупчIэ иджэуап агъотыштыр. Ащ фэдэу сайт кызызэуахыгъэу Iоф ешIэ, арышъ, ИнтернетымкIи зыфаехэм зыщагъэгъозэн алъэ-кIыштыр. Мыщ кьекIуалIэхэрэ-ми тиконсултантхэм пстэу-ри икьоу агурагъэлост. ЗэкIэм-кIи «окошкэ» 13-мэ Iоф ашIэ, ищыкIэгъэ оборудованиемкIэ Гупчэр зэтэгъэпсыхъагъ, зыIоф-шIэн хэшIыкI фызылэу, псын-кIэу ыкIи тэрэуу ар зыгъэцэ-кIэрэ специалистхэм Iоф ша-шIэ. Арышъ, цыфхэр чэзыум бэрэ хэмытхэу, мыщ чIэмыкI-хэу ящыкIагъэр агъэпсын алъэкIыштыр. Зы мафэм нэбгы-рэ 200-мэ яфэло-фашIэхэр афэдгъэцэкIэнхэу амал тил. Гуп-чэр зыдэщыт чIыпIэм екIолIэ-гъошIу, Мыекъуапэ щыцекIорэ транспорт пстэури — авто-бусхэри, троллейбусхэри, мар-шруткэхэри благъэу кьекIуалIэх. Сэкъатныгъэ зылэхэри зы-щыдгъэгъушIагъэхэп, IухьэпIэ-IулыкIпIэхэр, ихьэпIэ-икIыпIэ-хэр зэрэфэтшIыгъэхэр шъо-лэгъу, нэмыкIхэри кыдэт-лыгъагъэх. Джащ фэдэу цыф-хэм яIофшIэгъу уахьтэ зыщы-рагъажьэрэри зыщаухьэрэри зэр-зэфэмьдэхэр кыдэтлыгъа-гъэх. Шэмбэтымрэ тхьаума-фэмрэ анэмыкIырэ мафэхэм Iоф тэшIэ, ау тилофшIэн зы-щедгъажьэрэри зыщытыухы-

рэри зэфэдэхэпышъ, телефо-нымкIэ пэшIорыгъэшъэу кы-теохэмэ нахьышIу.

— Тызэрэщыгъуазэм-кIэ, тапэкIи мыщ фэдэ Гупчэхэр Адыгеим ичIыпIэ зэфэшъаф-хэм кьащызэуахыгъы-щытхы.

— АР-м и Президенти Пре-мьер-министрэми мыщ фэдэ учреждениехэр район ыкIи кьалэ пэпчъ кьащызэуахы-гъэнхэу пшъэрэлы кьагъэу-цугъ. Мары джырэблагъэ рес-публикэм ипашэ мыщ кызызэ-кIоми ар кыкIыгъэтхыгъ. Охьтэ благъэм кыкIолI Мые-

кьуапэ, Мыекъопэ ыкIи Шэу-джэн районхэм мыщ фэдэ Гуп-чэхэм яIофшIэн ащырагъэ-жъэшт, илээсэу кыкIагъэм ыкIэм нэс адрэ районхэмрэ Адыгэкъалэрэ кьащызэуахы-хэу буж тит.

Гупчэу кызызэуахыгъэр Мыекъуапэ иурамэу Крас-нооктябрьскэм тет (музы-кальнэ колледжым пэчIы-натI). IофшIэгъу уахьтэхэм мы телефоныкIэ утеон плъэкIыштыр: 52-64-64-рэ, чэщи мафи узэрэтеон плъэ-кIыштыр: 567-567-рэ.

ХЪУТ Нэфэст.

Сурэтхэр Iэшъынэ Аслъан кьытырихыгъэх.



Бизнес цыкIумрэ гурытым-рэ хэхъоныгъэ ягъэшIыгъэным телъытэгъэ республикэ про-граммэм диштэу 2010-рэ илээ-сым республикэ бизнес-инку-баторым ишIын аухыгъ. Ащ игъэпсын сомэ миллион 53-рэ пэIуагъэхъагъ. Ащ шыщэу сомэ миллион 21-р республикэ бюджетым кыкIэхыгъ, адрэ сомэ миллион 32-р федераль-нэ бюджетым къафитIупшыгъ. Адыгэ Республикэм эконо-микэ хэхъоныгъэхэмкIэ ыкIи сатыумкIэ иминистрэу Лыхьэсэ Махьмуд кызырIуагъэмкIэ, бизнес-инкубаторым мэхъа-нэу иIэр предприятие цыкIу-хэм мылькы ыкIи консультацие IэпыIэгъу ягъэгъотыгъэ-ныр ары. Бизнес-инкубаторым ифэло-фашIэхэр зыгъэфедэн зылъэкIыштыр предпринимательствэм ылъэныкъокIэ апэ-рэ лъэбэкъухэр зышыгъэу за-тхыгъэр илээсым шIомыкIы-гъэхэр ары. Мыщ епхыгъэу Iоф зышIэшт предприниматель-хэм апэрэ илээсым бэджэн-дыпкIэу атыштыр шапхъэу агъэнэфагъэм ипроцент 40-м, ятIонэрэ илээсым ипроцент 60-м ашIокIыштыр, ящэнэрэ илээсым проценти 100-м нэ-

Бизнес-инкубаторыр кызызэуахыгъ

сышты. Зы илээсым кышыу-благъэу илээсищ пIалъэм те-лътэгъэгъэшт бэджэндымкIэ зэ-зэгъыныгъэу адашIыштыр.

— Гушылэм пае, производ-ствэм ылъэныкъокIэ цыфым ежъ иунаеу предприятие цыкIу кызызэуахы шIоигъу, ау ащ пэIухьащт мылькур фигъэкьур-рэп, етIани ащ электричествэр, газыр кьешIэлIэгъэнхэм кьы-ныбэ пылъ, ахьщэшхуи пэIо-хьэ, чэзыухэм охьтабэ пшIуа-хьы, — кьелуатэ министрэм. — Джащ фэдэ гумэкIыгъохэм цыфхэр ахэмытынхэм пае, къэралыгъор къафыдепIыи, бизнес-инкубаторыр агъэ-псыгъ. Ар цех зэфэшъаф-хэмкIэ зэтеуыгъэу, бухгалтер-хэр, юристхэр ачIэхэу, пкIэ хэмылгъэу, чэзыуми хэмытхэу предприятие цыкIу кызызэ-уахы зышIоигъо цыфхэм яфэло-фашIэхэр афагъэцэкIэ-

штых. Джащ фэдэу хыку-мым, санэпидемстанцием, мэ-шлогъэкIосэ кьулыкьум алъэ-ныкъокIэ зегуремыIоныгъэ гор-рэхэр азыфагу кытаджэхэм, ахэм язэшIохынкIи IэпыIэгъу афэхьуштых. Къэнэжьырэ за-къор ежъ зэрылэжъэшт оборудованиер ыщэфыныр ары. Цыфым зэхэлъэу ащ фэдиэ ахьщэ имыIэ хъумэ, ари мы-лэпIэ дэдэу предприятием чыфэу кьыреты. Зэзэгъыны-гъэу зэдашыгъэ илээсищыр зытекIыкIэ, етIани адрэ кы-кIэлыкIокIошт илээсищым ащ фэдэ IофшIакIэр лъагъэкIо-тэн алъэкIыштыр. Ау а уахьтэм кыкIолI цыфым мылькы зэ-IуигъэкIэн зылъэкIыкIэ, ежъ иунэе предприятие кызызэуа-хын ылъэкIыштыр.

Предприятие цыкIухэу са-тыушыным, псэолъэшIыным, финанс ыкIи амыгъэкощырэ

мылькым алъэныкъокIэ шыIэ фэло-фашIэхэм апылгъхэм, джащ фэдэу гъомылэпхэ про-дукцие ыкIи акциз зытыралъ-хэуэр товархэр кыдэзыгъэ-кIыхэрэм бизнес-инкубаторым чIыпIэ ашаратыштыр.

Предпринимательхэм фэгъэ-кIотэныгъэхэр яIэу почтэ-се-кретарскэ, консультационнэ фэло-фашIэхэр бухгалтер уче-тым, чыфэтыным, правэухъу-мэным, предприятием хэхъо-ныгъэхэр ышIыным, бизнес-планированием алъэныкъокIэ IэпыIэгъу афэхьуштых.

Бизнес-инкубаторым зэкIэм-кIи квадратнэ метрэ 2570-рэ еубыты. Ащ шыщэу бэджэн-дэу атыштыр квадратнэ мет-рэ 2400-рэ. Мыщ офисхэр зы-хэт промышленнэ предприя-тие цыкIуи 8 ыкIи хэушъа-фыкIыгъэ офиси 10 чIэтыштыр. Зы цехым гурытымкIэ квад-

ратнэ метрэ 200, офисым квад-ратнэ метрэ 30 арылътыштыр. Ахэм яинфраструктурэ шэп-хьэшIухэм адештэ: гъэстыны-пхьэ шхъуантIэр, псыр, элек-тричествэр къащэллагъ. Офис пэпчъ мебелькIэ ыкIи ком-пьютеркIэ зэтэгъэпсыхъагъ. Бизнес-инкубаторым телефон линиэхэр шIэхэу ращэлIэштых, Интернетыр агъэфедэн алъэ-кIынуу агъэпсыштыр.

Министрэм кызырIуагъэм-кIэ, пшъэрэлы шъхьалэу шы-тыр IофшIэпIэ чIыпIакIэхэр кызызэуахыгъэнхэр, цыфхэр зыщылэжъэштхэр ягъэгъоты-лътыгъэу IофшIэпIэ чIыпIи 100 фэдиэ агъэпсыштыр.

Зэнэкьокъу шыкIэм тетэу предприятиехэм бизнес-инку-баторым чIыпIэ шарагъэгъо-тыштыр. Адыгэ Республикэм экономикэ хэхъоныгъэхэмкIэ ыкIи сатыумкIэ и Министе-рствэ апэрэ конкурсыр бэ те-мышIэу зэхьыштыр. Республи-кэ бизнес-инкубаторым фэ-гъэхьыгъэ кьэбархэр сайтэу sbra.ru. зыфилорэм ижъугъо-тэнхэ шъульэкIыштыр.

КИАРЭ Фатим.

льэпкь гупшысэмрэ нывжьыкьтэхэмрэ

Къалэм щырагъэжъагъэр къуаджэхэм альагъэІэсышт

Адыгэ хабзэм изехъан, адыгабзэм изэгъэшлэнрэ игъэ-федэнрэ, нывжьыкьтэхэм шлэжъ ялэу плугъэнхэр льэпкь Іофыгъо шъхьалэмэ зэращыщыр, Адыгэ Хасэр Мые-къуапэ дэсхэм ямызакъоу, районхэм арыт къуаджэхэм зэралыІэсыштыр, щыІэныгъэм нахь куоу ухэзыгъэ-гъозэрэ гупшысэхэр къызыщалэтыгъэ зэхахьэр Адыгэ Республикэм и Къэралыгъо филармоние шыкьлауагъ.

Адыгэ Республикэм и Къэралыгъо Совет — Хасэм иныб-жыкьІэ Парламент, АР-м ныв-жыкьІэ ІофхэмкІэ и Комитет, республикэ Адыгэ Хасэр, ныв-жыкьІэ Адыгэ Хасэу «Адыгэ шъаор» зэхэщакІо зыфэхъугъэхэ зэхэхьэр тызыгъэгумэкІырэ Іофыгъохэм егъэжъепІэшІу афэхъунэу тэгугъэ.

— Льэпкь музеим зІукІэр щызэхэтшэн тимурадыгъ, — еІо Адыгэ Хасэм итхьаматэ игуадзэу Нэгъуцу Аслъан. — Филармони-

гъэлъэгъуагъ. Нартхэм адыгэхэр къатекІыгъэхэу Ю. Сенкевич къы-Іозэ, адыгэхэр зыщыпсэурэ Къэбэр-тэе-Бэлъкъарым, Къэрэщэе-Щэр-джэсым, Адыгеим яхьылІэгъэ къэ-бар гъэшІэгъонхэм фильмэм уахе-щэ.

Адыгэ джэгухэр зэрэзэхэщэ-щтыгъэхэр, хьакІэм зэрэпэгъокІы-щтыгъэхэр, сэлам зэрэпхышт шІыкІэр, нахьыжхэм лыгътэныгъэ зэрафашІыщтыгъэр, сабыир ку-шгъэм зэрэхапхэщтыгъэр, сабыим льэпкьымрэ Ілакъоу зыщыщымрэ зэрипхынхэ зэрилъэкІы-рэм, ныдэлъфыбзэм игъэ-федэн, нэмыкІэхэми филь-мэм уащегъэгъуазэ.

Пэсэрэ лъэхъаным шэн-хабзэу тІагъэхэр чІэтынэ-хэу, адыгэ нысасэхэр ешъопІэ-шхалэ хъугъэхэу къэзылорэмэ талукІэу къы-зэрэхэкІырэмкІэ, джырэ уахьтэ нывжьыкьтэхэм ура-мым уащылукІэмэ язе-кІуакІэ гум римыхъэу ты-зэрэрихьылІэрэмкІэ, нэ-мыкІ гумэкІыгъохэмкІэ фильмэр къеухы.

Сыда тызэмызэ-гъырэр?

«Адыгэ шъаом» ипаштэу



ем идиректор шъхьалэу Хьот Заур тызыпыл Іофым икьэбар зызэх-хым, иІофшІаплэ щызэхэтшэнэу тыригъэблэгъагъ. Тхьаегъэпсэу, тыфэраз.

Дунэе Адыгэ Хасэм игъэцэ-кІэкІо куп хэтэу, республикэ Ады-гэ Хасэм итхьаматэ игуадзэу Бэ-гъушъэ Адамрэ АР-м и Къэралы-гъо Совет — Хасэм иныб-жыкьІэ Парламент итхьаматэу Нэ-тІэхъо Руслъанрэ пчыхъэзэхэхьэр зэрашагъэ. Льэпкь гупшысэр щыпхыращызэ, зэфэхьысыжъэу ашІыгъэм узыфищэрэм бэрэ утегушчыІэн плъэкІышт. Іофыр лыбгъэкІотэныр къыбдэмыхъу-щтэу, зІукІэм мэхъанэу иІэм икьоу дэлэжъэщтхэр къытхэмькІыштыгъэу къэзыІуагъэхэми а пчыхъэм талу-кІагъ. Хэт сьд къытиІолІэщтми, Іофыр лыбгъэкІотэгъэн фаеу тэ-лътэгъэ, тапэкІи тиепІыкІэхэр тигъэзет къыщыхэтыгъытхытхы зэ-гъэпшэнхэр тшІынхэм пае.

Фильмэм къыІуатэрэр

1986-рэ илвэсыр нартхэм яилъэ-сэу ЮНЕСКО-м ылыгътэгъагъ. Ащ фэгъэхьыгъэу Юрий Сенкевич ыгъэхъазырыгъэгъэ телекэтыным къыпкъырыкІыхъэзэ фильмэу тыра-хыгъагъэр филармонием къыща-

Бэгъэдыр Артур, нывжьыкІэхэу ХьокІон Артур, Гостэкъо Асхъад, Гъыдзэ Руслъан, Вэрэкъо Заур, нэмыкІэхэри фильмэм зепІыхэм ыуж зэхэхъэм къыщыгушчылагъэх. Зы нэбгырэм Ілакъом щытхъур къыфи-хьын ылтэкІышт, дэйкІи ыцІэ ра-ригъэлон ылтэкІышт. Ілакъом мэхъанэу адыгэмэ ратыштыгъэр къеІыхыныр сыда къызыхэкІырэр? Ілэкъо лъэшыр хэтэ зыфэгъгъэдэ-щтыр? Унагъор орыкІэ сыда?

Ащ фэдэ упчІэхэм джэуап къа-ратыжъы ашІоигъоу Гошэкъо Ан-жел, Бэгъушъэ Адам, НэтІэхъо



Руслъан, нэмыкІэхэри къэгущы-лагъэх. ХьакІэр уинысэщэ джэгъу къызэкІом мыхъунэу зэрэзекІуа-гъэр бэмэ альэгъугъэми, ар уубы мыхъуштыгъэу бысымэу иІагъэм ылыгътэн фаеу къэзыІуагъэхэр къа-хэкІыгъэх.

ХьакІэр ауба?

А упчІэм бэрэ тегушчылагъэх. Купым еплъыкІэ хэчыгъэ иІэн фаеу, хьакІэр купым къыІоштым ыгъэ-гумэкІын фаеу зылытагъэхэри къахэкІыгъэх. Гушылэ дахэм цы-фым ыкІуачІэ егъэлъэшы. Арышъ, хьакІэр зыщыгууышты чІыпІэр пшІэныр нахьышІу. Адыгэ шэн-хабзэмэ, культурэм яхьылІэгъэ литературэр зышагъотыштыхэм ХьакІуи Заремэ къытегушчылагъ.

ХьакІэм иІоф зыгорэуштыгъэу зэ-рагъэфэн, ау адыгабзэм изэгъэшІэн, игъэфедэн къырыкІоштыр икьоу зэхэхъэм къыщыІуагъэп. ЗІукІэм

хэкІэу нэбгырабэ урысыбзэкІэ зІукІэм къыщыгушчылагъ. Ады-габзэр къагурэІошъ, ащ езэгъых, ау яныдэлъфыбзэ пыдзы ашІыныр къызыхэкІыгъэр нывжьыкІэмэ къаІуагъэп. Ілакъом лъэкъуацІэу ыхьырэр адыгабзэкІэ зэрэпхыштыр зымышІэу тиныбжьыкІэмэ ахэтыр макІэп. Пчыхъэзэхэхъэм гушчыІэгъу тызыщыфэхъугъэмэ ащ фэдэхэр къахэкІыгъэх.

ТыкъызытекІыгъэр льэпкь льэш

Бэгъушъэ Адам, Нэгъуцу Ас-лъан, Дэхъужь Юр, Едыдж Мэмэт, Бэгъэдыр Артур, нэмыкІэхэри Ады-гэ Хасэм ыцІэкІэ зэхэхъэм хэлэ-жъагъэх. Тильэпкь урыгушхонэу зэрэщытыр къаІотагъ. Фильмэм зэрэхэтэу, Европэм икультурэ ана-хъэу къыщыхагъэщыштыгъэмэ адыгэхэр сыдигъуи ащыщыгъэх, Францием икультурэ фагъадэ-щтыгъ. СССР-р зызэбгырагъэзым ыуж обществэм изытети къеІы-хыгъ. Ащ къыхэкІэу цыфмэ ящы-ІэкІэ-псэукІэ нахь дэи зэрэхъугъэм тыралъхъэзэ, ешъоным, наркотик-хэм апыщагъэмэ япчъагъэ зэрэ-хахьорэм макІэп къыралолІагъэр. Акъылыр зэкІэми апшъэ зытшІы-кІэ шыкІагъэу тилэхэр дэдгъэзы-жынхэм игъогу тытэхъащт.

НывжьыкІэхэу Зинэ, Бислъан, нэмыкІэхэу зылэкъуацІэ тымытхы-гъэмэ къаІуагъэм тигъэгумэкІыгъ. Льэпкьэу къытхэсхэм зэпхыныгъэу адытиІэм, диныр зылэжъыххэрэм, нэмыкІэхэми атегушчылагъэх.

Іофыр нахьышІоу лъагъэкІотэ-ным пае тхьаумафэм сыхъатыр 19-м



тимыльэпкьэгъу нэбгыритІу зэрэ-чІэсым пае урысыбзэкІэ шыгушчы-Іэнхэ фаеу зылыгътэрэмэ адезы-мыгъэштагъэр макІэп. Тыбзэ, ти-культурэ зышІэрэмэ тильэпкьы агъэлъэпІэшт.

Адыгабзэр зэрамышІэрэм къы-

Адыгэ Хасэм щызэІукІэщтых. Фильмэр къуаджэмэ къащагъэлъэ-гъоным, зэхэхьэхэр ащызэхэщэнхэм ыпэкІэ акъылэгъу зэфэхъуштых.

ЕМТИЛЪ Нурбий.

Сурэтхэр зэхэхъэм къыщыты-рахыгъэх.

Зэхэзыщагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

КъыдзыгъэкІырэр:
Адыгэ Республикэм
льэпкь ІофхэмкІэ,
ІэкІыб къэралхэм
ащыпсэурэ тильэп-
къэгъухэм адырІэ
зэпхыныгъэхэмкІэ
ыкІи къэбар жъу-
гъэм иамалхэмкІэ
и Комитет
Адресыр: ур.Кре-
стьянскэр, 236

**Редактор
шъхьалэр**

**ДЭРБЭ
ТИМУР**

**Редакциер
зыхъышІэр:**
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхьалэм
иагъэр
гуадзэр:
52-49-44,
редактор гуадзэр-
пшъэдэкІыжъ зы-
хьырэ секретарыр:
52-16-77.

E-mail:
adygvoice@mail.ru

**Зыщаушыхъаты-
гъэр:**
Урысые Федерацием
хэутын ІофхэмкІэ,
телерадиокаэтын-
хэмкІэ ыкІи зэлы-
ІэсыкІэ амалхэмкІэ
и Министерствэ
и Темыр-Кавказ
чІыпІэ гъэІоры-
шІапл, зэраушыхъа-
тыгъэ номерыр
ПИ №10-3892

Гъэзетым къыхиу-
тыхэрэм мышъып-
къагъэу къахафэ-
хэрэмкІэ къэзыт-
хыгъэхэм пшъэдэ-
кІыжъ ахьы. Къа-
тхэхэрэмрэ гъэзе-
тым шылажъэхэ-
рэмрэ яепІыкІэ
зэтемыфэн ылъэ-
кІышт. Гъэзет-
еджэхэм къыт-
фагъэхьырэ тхы-
гъэхэр зэхэтфы-
хэрэп ыкІи къэ-
зытхыгъэхэм
аІэкІэдгъэхъа-
жъыхэрэп.

Зыщыхаутырэр
ОАО-у
«Полиграф-ІОГ»,
385000,
къ. Мыекъуапэ,
ур. Пионерскэр,
268

**Пчъагъэр
5251
Индексхэр
52161
52162
Зак. 191**

Хэутыным
узыщыІэтхэнэу щыт
уахьтэр
Сыхъатыр 18.00
ЗыщыІэтхэгъэхэ
уахьтэр
Сыхъатыр 18.00

Цыфхэр регъэблагъэх

Урысые Федерацием и Федеральнэ ЗІукІэ и Къэралыгъо Думэ идепутатэу Хьаджэбыекъо Руслъан Хьисэ ыкъом мэзаем и 3-м сыхъатыр 10.00-м щегъэжъагъэу 13.00-м нэс партией «Единэ Рос-сием» и Тхьаматэу В.В. Путиным ирегион общественнэ прием-нэу мыщ фэдэ чІыпІэм щыІэм: къ. Мыекъуапэ, урамэу Красно-октябрьскэм, 4-м цыфхэр щыригъэблэгъэщтых. ШІукІэупчІэн зэрэшъулъэкІышт телефоныр: 52-76-02.